

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 473

16-03-2023 - ൽ മറുപടിയ്ക്ക്

ഏറ്റോഗത്തിനും പക്ഷാഘാതത്തിനും അടിയന്തര ചികിത്സ

ചോദ്യം	ഉത്തരം
<p align="center">ഡോ. എം. കെ. മുനീർ , ശ്രീ. പി. കെ. ബഷീർ, ശ്രീ. കെ. പി. എ. മജീദ്, ശ്രീ. എൻ. എ. നെല്ലിക്കുന്ന്</p>	<p align="center">ശ്രീമതി വിനോ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)</p>
<p>(എ) സർക്കാർ മെഡിക്കൽ കോളേജുകളിൽ ഏറ്റയാഘാതത്തെ തുടർന്ന് അത്യാഹിത വിഭാഗത്തിൽ എത്തിക്കുന്ന രോഗികൾക്ക് ചികിത്സ ലഭിക്കാൻ നാല് മണിക്കൂറിലേറെ സമയമെടുക്കുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;</p>	<p>(എ) ഏറ്റയാഘാതത്തെത്തുടർന്ന് മെഡിക്കൽ കോളേജുകളിലെ അത്യാഹിത വിഭാഗത്തിൽ എത്തുന്നവർക്ക് ചികിത്സ നൽകാൻ സമയമെടുക്കുന്നുവെന്ന ആക്ഷേപം ശ്രദ്ധയിൽപ്പെട്ടിട്ടില്ല. ഇത്തരക്കാർക്ക് ഒട്ടും താമസം കൂടാതെ ചികിത്സ നൽകി വരുന്നുണ്ട്.</p>
<p>(ബി) അത്യാഹിത വിഭാഗത്തോട് ചേർന്ന് ഏറ്റോഗത്തിനും പക്ഷാഘാതത്തിനും എത്രയും വേഗം ചികിത്സ ലഭ്യമാക്കുന്നതിനായി എന്തെങ്കിലും സംവിധാനം ഒരുക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;</p>	<p>(ബി) പക്ഷാഘാതം, ഏറ്റയാഘാതം എന്നിവ ചികിത്സിക്കാൻ 24 മണിക്കൂർ പ്രവർത്തിക്കുന്ന സംവിധാനങ്ങളും സൗകര്യങ്ങളും മെഡിക്കൽ കോളേജുകളിൽ സജ്ജമാണ്. മെഡിക്കൽ കോളേജ് കാമ്പസിലിടയിൽ ഏറ്റയാഘാതം, പക്ഷാഘാതം എന്നിവയുടെ ലക്ഷണങ്ങളുമായി വരുന്ന രോഗികളെ പ്രത്യേക പരിഗണന നൽകി പരിശോധിക്കുകയും ചികിത്സ ആവശ്യമായവരെ അഡ്മിറ്റ് ചെയ്ത് ഉടൻതന്നെ ചികിത്സ നൽകാനുള്ള സംവിധാനങ്ങൾ മെഡിക്കൽ കോളേജുകളിൽ ഒരുക്കിയിട്ടുണ്ട്.</p> <p>ഏറ്റയാഘാതത്തെ തുടർന്ന് എത്തുന്ന രോഗികൾക്ക് ഏതാനും മിനിറ്റുകൾക്കുള്ളിൽത്തന്നെ പ്രൈമറി ആൻജിയോപ്ലാസ്റ്റി, അല്ലെങ്കിൽ ക്രോംബോലൈസിസ് ചികിത്സ സൗകര്യങ്ങൾ ഒരുക്കിയിട്ടുണ്ട്.</p> <p>പക്ഷാഘാതത്തെ തുടർന്ന് വിൻഡോ പീരിയഡിൽ ആശുപത്രിയിലെത്തുന്ന രോഗികൾക്ക് ക്രോംബോലൈസിസ് ചെയ്യാനുള്ള സൗകര്യവും മെഡിക്കൽ കോളേജുകളിൽ ഒരുക്കിയിട്ടുണ്ട്. ഇതുവഴി മികച്ച ചികിത്സ ഫലം രോഗികൾക്ക് കിട്ടുകയും, പക്ഷാഘാതത്തിന്റെ അനന്തര ഫലങ്ങളിൽ നിന്ന് മോചനം കിട്ടുകയും ചെയ്യുന്നു.</p>

(സി) മെഡിക്കൽ കോളേജുകളിലെ അത്യാഹിത വിഭാഗത്തിൽ അടിയന്തര ചികിത്സ ലഭ്യമാക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

(സി) NMC നിർദ്ദേശ പ്രകാരം എല്ലാ മെഡിക്കൽ കോളേജുകളിലും എമർജൻസി വിഭാഗങ്ങൾ തുടങ്ങുന്നതിനായുള്ള പ്രവർത്തനങ്ങൾ ത്വരിതഗതിയിൽ പുരോഗമിച്ചു വരുന്നു. നിലവിൽ തിരുവനന്തപുരം, കോഴിക്കോട് മെഡിക്കൽ കോളേജുകളുടെ കാഷ്വാലിറ്റികളെ എമർജൻസി മെഡിസിൻ വിഭാഗവുമായി ഉയർത്തുകയും, എം.ഡി എമർജൻസി മെഡിസിൻ കോഴ്സുകൾ ആരംഭിക്കുകയും ചെയ്തിട്ടുണ്ട്. മികച്ച ചികിത്സ കൃത്യ സമയത്ത് വിവിധ വകുപ്പുകളുടെ ഏകോപനത്തോടുകൂടി രോഗികൾക്ക് നൽകാൻ ഇതുവഴി സാധിക്കുന്നുണ്ട്. അത്യാഹിത വിഭാഗത്തോടു ചേർന്നുതന്നെ അടിയന്തിര ആവശ്യത്തിനുള്ള CT, MRI, X-ray, Ultra Sound Blood Test - കൾ, ECG മുതലായ സൗകര്യങ്ങൾ ഒരുക്കിയിരിക്കുന്നത് വളരെ പെട്ടെന്ന് ചികിത്സ ലഭ്യമാക്കുവാൻ സഹായിക്കുന്നു.

സംസ്ഥാനത്ത് പൂർണ്ണതോതിൽ പ്രവർത്തിച്ചു വരുന്ന എല്ലാ സർക്കാർ മെഡിക്കൽ കോളേജുകളിലേയും അത്യാഹിത വിഭാഗത്തിൽ നിലവിൽ അടിയന്തിര ചികിത്സകളെല്ലാം നൽകി വരുന്നുണ്ട്. സർക്കാർ മെഡിക്കൽ കോളേജാശുപത്രികളുടെ ഉന്നമനത്തിനും മെച്ചപ്പെട്ട രോഗീ പരിചരണത്തിനുമായി സർക്കാർ സ്വീകരിച്ചു വരുന്ന നടപടികളുടെ ഭാഗമായി എറണാകുളം മെഡിക്കൽ കോളേജ് ആശുപത്രിയിൽ അത്യാഹിത വിഭാഗത്തോട് അനുബന്ധിച്ച് ക്രിട്ടിക്കൽ കെയർ യൂണിറ്റ് നിർമ്മിക്കുന്നതിനുള്ള നടപടികൾ ആരംഭിച്ചിട്ടുണ്ട്.

തിരുവനന്തപുരം മെഡിക്കൽ കോളേജിൽ അത്യാഹിത വിഭാഗം എമർജൻസി മെഡിസിന്റെ മേൽനോട്ടത്തിൽ പ്രവർത്തിച്ചു വരുന്നു ചെസ്റ്റ് പെയിൻ ക്ലിനിക്കും, സ്കോക്ക് ക്ലിനിക്കും സജ്ജീകരിച്ചിട്ടുണ്ട്. ഇ.സി.ജി, എക്സ്റേ, സി.റ്റി, എം.ആർ.ഐ മുതലായവ എല്ലാം ഒരു കുടക്കീഴിൽ സജ്ജീകരിച്ചിട്ടുണ്ട്. അത്യാഹിത വിഭാഗത്തിൽ തന്നെ 24 മണിക്കൂറും പ്രവർത്തിക്കുന്ന ഓപ്പറേഷൻ തീയറ്റർ സജ്ജീകരിച്ചിട്ടുണ്ട്. പോർട്ടബിൾ വെന്റിലേറ്ററിന്റെയും ബെഡ് സൈഡ് അൾട്രാ സൗണ്ട് മെഷീന്റെയും ലഭ്യത ഉറപ്പു വരുത്തിയിട്ടുണ്ട്. ഗുണമേന്മയോടും കൃത്യതയോടും കൂടിയ ആരോഗ്യ പരിചരണം നടത്തുന്നതിന് അത്യാഹിത വിഭാഗത്തെ റെഡ്, ഗ്രീൻ, യെല്ലോ എന്നീ മേഖലകളായി തരം തിരിച്ചിട്ടുണ്ട്. അത്യാഹിത വിഭാഗത്തിൽ തന്നെ മെഡിക്കൽ ഐ.സി.യു സർജിക്കൽ ഐ.സി.യു എന്നിവ സജ്ജീകരിച്ചിട്ടുണ്ട്.

കോഴിക്കോട് മെഡിക്കൽ കോളേജിൽ മുഴുവൻ സർജിക്കൽ സൂപ്പർ സ്പെഷ്യാലിറ്റികൾക്കും എമർജൻസി ഡിപ്പാർട്ടുമെന്റിനുമായി നിർമ്മാണം പൂർത്തിയാക്കിയിട്ടുള്ള PMSSY താഴെപ്പറയുന്ന സംവിധാനങ്ങൾ സഹിതം പ്രവർത്തന സജ്ജമാണ്.

കൂടുതൽ റെഡ് ഏരിയ ബെഡുകൾ

കൂടുതൽ യെല്ലോ ഏരിയ ബെഡുകൾ

പോയിന്റ് ഓഫ് കെയർ ലബോറട്ടറി സംവിധാനം.

റേഡിയോ ഡയഗ്നോസിസ് വിഭാഗത്തിന്റെ വിവിധ സേവനങ്ങൾ - എക്സ്റേ, സി.റ്റി സ്കാൻ, എം.ആർ.ഐ സ്കാൻ, അൾട്രാസൗണ്ട് സ്കാൻ

രോഗീ കൂട്ടിരിപ്പുകാർക്കുള്ള സൗഹൃദ സംവിധാനങ്ങൾ

ലോകോത്തര നിലവാരം പുലർത്തുന്ന ഓപ്പറേഷൻ തീയറ്ററുകൾ

ശസ്ത്രക്രിയയ്ക്ക് മുൻപും ശേഷവും ഉപയോഗിക്കുന്ന ഉന്നത നിലവാരം പുലർത്തുന്ന ഐ.സി.യു - കൾ

എമർജൻസി മെഡിസിൻ വിഭാഗത്തിന് കീഴിലെ ട്രയാജ് സംവിധാനത്തിന്റെ ശാക്തീകരണം.

തൃശൂർ മെഡിക്കൽ കോളേജ് ആശുപത്രിയിൽ പൂർണ്ണസജ്ജമായ ട്രോമകെയറിന്റെ നിർമ്മാണം പൂർത്തീകരണഘട്ടത്തിലാണ്. ആയത് പ്രവർത്തനമാരംഭിക്കുന്ന മുറയ്ക്ക് രോഗികൾക്ക് കൂടുതൽ സേവനങ്ങൾ വേഗത്തിൽ ലഭ്യമാക്കാനുള്ള ക്രമീകരണങ്ങൾ ഏർപ്പെടുത്തുവാൻ കഴിയും. ട്രോമകെയർ യൂണിറ്റ് ഉടൻ പ്രവർത്തന സജ്ജമാക്കാൻ തീരുമാനിച്ചിട്ടുണ്ട്. അതീവ ഗുരുതരാവസ്ഥയിൽ വരുന്ന രോഗികൾക്ക് (red zone) പ്രത്യേക പരിചരണം നൽകുന്നതിനായി 15 ബെഡുകൾ സജ്ജീകരിച്ചിട്ടുണ്ട്. ട്രോമ കെയർ യൂണിറ്റ് പ്രവർത്തനക്ഷമമാകുന്നതോടെ സർജറി, ജനറൽ മെഡിസിൻ, ഓർത്തോ പീഡിക്സ് എന്നീ വിഭാഗങ്ങളുടെ കൂട്ടായ ചികിത്സയും ലഭ്യമാക്കാൻ കഴിയുന്നതാണ്. ഇതോടെ രോഗീ പരിചരണം കൂടുതൽ മെച്ചപ്പെടുത്താകും.

കോട്ടയം മെഡിക്കൽ കോളേജ് ആശുപത്രിയിൽ കാഷ്വലിറ്റി വിഭാഗത്തിൽ ട്രയാജ് രൂപീകരിച്ചിട്ടുണ്ട്. ഗുരുതരമായി വരുന്ന രോഗികൾക്ക് റെഡ് സോൺ ഏർപ്പെടുത്തിയിട്ടുണ്ട്. 5 ഓപ്പറേഷൻ തിയേറ്റർ, 14 ഐ.സി.യു. ബെഡുകൾ, സി.റ്റി., എം.ആർ.ഐ, അൾട്രാ സൗണ്ട്, ഡി.എസ്.എ എന്നീ

സൗകര്യങ്ങൾ ലഭ്യമാക്കിയിട്ടുണ്ട്. കാഷ്വാലിറ്റിയിൽ ഫാർമസി, ബ്ലഡ് കളക്ഷൻ സെന്റർ, സ്കോക്ക് യൂണിറ്റ് എന്നിവ പ്രവർത്തിക്കുന്നുണ്ട്. കൂടാതെ കാഷ്വാലിറ്റിയോടു ചേർന്ന് എ.സി.ആർ ലാബുകളും പ്രവർത്തിക്കുന്നു. കാഷ്വാലിറ്റിയിൽ രോഗികളെ കൊണ്ടുപോകുന്നതിനായി ട്രോളി സൗകര്യം ഏർപ്പെടുത്തിയിട്ടുണ്ട്. കാഷ്വാലിറ്റിയിലെ തിരക്ക് നിയന്ത്രിക്കുന്നതിനും സുഗമമായ പ്രവർത്തനത്തിനുമായി പി.ആർ.ഒ മാറെയും സെക്യൂരിറ്റി ജീവനക്കാരെയും നിയമിച്ചിട്ടുണ്ട്.

മഞ്ചേരി മെഡിക്കൽ കോളേജിൽ നിലവിലെ കാഷ്വാലിറ്റി വിപുലീകരിച്ച് മൈനർ ഓപ്പറേഷൻ തിയറ്റർ, ഐ.സി.യു, Paediatric Resuscitation എന്നിവ പ്രവർത്തനം ആരംഭിച്ചിട്ടുണ്ട്. ക്രിട്ടിക്കൽ കെയർ യൂണിറ്റ് ആരംഭിക്കുന്നതിനുള്ള കെട്ടിടം പണിയുന്നതിനായുള്ള പ്രാരംഭ നടപടികൾ ആരംഭിച്ചിട്ടുണ്ട്.

കണ്ണൂർ സർക്കാർ മെഡിക്കൽ കോളേജിൽ കിഫ്ബി ഫണ്ടുപയോഗിച്ച് എമർജൻസി ആന്റ് ട്രോമാകെയർ ബ്ലോക്ക് സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്.

എറണാകുളം മെഡിക്കൽ കോളേജിൽ 23.5 കോടി രൂപയുടെ ക്രിട്ടിക്കൽ കെയർ ബ്ലോക്കിന്റെ നിർമ്മാണത്തിന് അനുമതി നൽകിയിട്ടുണ്ട്. ഇവിടെ അത്യാഹിത വിഭാഗത്തിന് അനുബന്ധമായി കൺട്രോൾ റൂം പ്രവർത്തിച്ചുവരുന്നു.

കൊല്ലം മെഡിക്കൽ കോളേജിൽ ട്രയാജ് സെന്റർ പ്രവർത്തനം കൂടുതൽ കാര്യക്ഷമമായി നടത്താനുള്ള നടപടികൾ സ്വീകരിച്ചു വരുന്നു. 8 കോടി രൂപ ചെലവിൽ നിർമ്മിക്കുന്ന ട്രോമ കെയർ യൂണിറ്റ് കെട്ടിടം പണി പൂർത്തിയാകുന്ന മുറയ്ക്ക് എമർജൻസി മെഡിസിൻ വിഭാഗം ശക്തിപ്പെടുത്തുന്നതിന് കഴിയുന്നതാണ്.

ആലപ്പുഴ മെഡിക്കൽ കോളേജിൽ നെഞ്ചുവേദനയുമായി എത്തുന്ന രോഗികളെ നേരിട്ട് പരിശോധിച്ച് ചികിത്സ നൽകുന്നതിനായി Chest Pain Desk ആരംഭിക്കുവാൻ തീരുമാനിച്ചിട്ടുണ്ട്. ഇവിടെ ട്രയാജ് സംവിധാനത്തോടൊപ്പമുള്ള അത്യാഹിത വിഭാഗമാണ് പ്രവർത്തിച്ചു വരുന്നത്.

കോന്നി മെഡിക്കൽ കോളേജിനായി സർക്കാർ അനുവദിച്ച കിഫ്ബി ഫണ്ട് വഴി അത്യാഹിത വിഭാഗത്തിലേക്ക് വേണ്ട ഉപകരണങ്ങൾ

വാങ്ങുന്നതിനുള്ള നടപടി ക്രമങ്ങൾ നടന്നു വരുന്നു. അത്യാഹിത വിഭാഗത്തിലേക്ക് ആവശ്യമായ മെഡിക്കൽ ഗ്യാസ് പൈപ്പ് ലൈനിന്റെ പ്രവർത്തനം നടന്നു വരുന്നു. അത്യാഹിത വിഭാഗത്തെ റെഡ്, ഗ്രീൻ, യെല്ലോ, ഐ.സി.യു, ഓപ്പറേഷൻ തീയറ്റർ എന്നിങ്ങനെ ഏരിയകളായി തിരിച്ച് രോഗികളെ ചികിത്സിക്കുന്നതിനുള്ള നടപടികളും കൈകൊണ്ടു വരുന്നു.

സെക്ഷൻ ഓഫീസർ